

संक्षिप्त

11 औद्योगिक भूखण्डों की ई-नीलामी

दौसा, (निस)। रीको कार्यालय दौसा के अन्तर्गत आने वाले औद्योगिक क्षेत्र बापी एवं कोलाना में 11 भूखण्डों की ई-नीलामी की जावेगी। यूनिट दौसा के क्षेत्रीय प्रबन्धक परेश सक्सेना ने बताया कि औद्योगिक क्षेत्र बापी एवं कोलाना में ई-नीलामी के माध्यम से 11 भूखण्डों की नीलामी की जायेगी। ई-नीलामी में भाग लेने हेतु अमानत राशि ऑनलाईन जमा करने की अवधि 27 दिसम्बर 2021 से 13 जनवरी 2022 तक होगी तथा नीलामी हेतु ई-बिडिंग की अवधि 17 जनवरी से 19 जनवरी 2022 तक रहेगी।

पेयजल टंकी निर्माण को लेकर विवाद

मालपुरा। किरावल पंचायत मुख्यालय पर घर-घर पेयजल योजना के तहत पानी की टंकी निर्माण को लेकर शुक्रवार को सरपंच व ग्रामीणों में हुए विवाद पर राजीव गांधी सेवा केन्द्र पहुंचे ग्रामीणों ने विरोध प्रदर्शन किया। ग्रामीणों का कहना था कि उक्त योजना के अन्तर्गत पानी की टंकी निर्माण सरपंच द्वारा जबरन राजीव गांधी सेवा केन्द्र के पास करवाने का प्रयास जा रहा है। जिसे ग्रामीण गांव के बाहर अथवा अन्य स्थान पर करवाये जाने को लेकर बार-बार सरपंच से मांग की गई लेकिन सरपंच अपनी जिद पर अड़े हुए हैं। शुक्रवार को बड़ी संख्या में ग्रामीणों ने राजीव गांधी सेवा केन्द्र पर प्रदर्शन कर टंकी निर्माण का स्थान बदलने की मांग की।

विमल अग्रवाल अध्यक्ष बने

मालपुरा। दिगम्बर जैन सोशल ग्रुप मालपुरा के अध्यक्ष पद पर विमल कुमार अग्रवाल को सर्व सम्मति से मनोनीत होने पर समाज बंधुओं ने बधाई दी। संरक्षक एडवोकेट सुरेंद्र मोहन जैन की अध्यक्षता में हुई बैठक में सचिव पद पर अभिषेक सोमानी, कोषाध्यक्ष एडवोकेट अनोश जैन को मनोनीत किया गया।

नववर्ष पर दूध पिलाया जाएगा

पावटा। कस्बे के भांकारी मोड स्थित अंकित मिष्ठान भण्डार पर 1 जनवरी सांय 5 बजे से नववर्ष के अवसर पर निशुल्क गर्म दूध पिलाया जाएगा। कार्यक्रम संयोजक कैलाश स्वामी, अजय स्वामी ने बताया कि नववर्ष का शुभारम्भ पर युवाओं को शराब व नशे की आदतें छोड़कर दूध पीने की अपील की जाएगी।

अज्ञात वाहन की टक्कर से एक की मौत

श्रीमाधोपुर। कस्बे के बाईपास रोड अज्ञात मंडी के पास गुरुवार देर शाम अज्ञात वाहन की टक्कर से एक राहगीर की मौत हो गई मृतक को निजी वाहन से सरकारी अस्पताल पहुंचाया जहां शव को मोर्चरी में रखवाया गया। दुर्घटना के बाद वाहन चालक मौके से फरार हो गया। मृतक की पहचान मुकेश कुमार योगी वाई नंबर 3 श्रीमाधोपुर के रूप में हुई है। मुकेश कुमार देर शाम को टहलने के लिए बाईपास की ओर गया था जहां अज्ञात वाहन चालक ने टक्कर मार डाली।

जखुरतमंदों को कंबल व जूते भेंट किये

श्रीमाधोपुर। कस्बे के सुरेश कसेरा, सुमित कुमावत, तुषार जांगिड, कपिल कसेरा, साहिल सोनी, चेतन व नवीन जो आपस में दोस्त हैं ने मिलकर असहाय, मजबूर लोगों को 61 कंबल व 21 जोड़ी जूते भेंट किये।

राज्यसभा सांसद मीणा ने परशुराम मंदिर निर्माण की घोषणा की

मंडावरी, (निस)। राज्यसभा सांसद डॉ. किरोड़ी लाल मीणा का नगर पालिका कार्यालय के सामने भाजपा कार्यकर्ताओं द्वारा स्वागत अर्पित करने किया गया। इस दौरान वहां स्वागत सत्कार कर रहे लोगों की मांग पर

प्रदेश सरकार को लिया आड़े हाथ

राज्यसभा सांसद मीणा का पूर्व उप प्रधान बद्रीलाल मीणा भाजपा नेता राजमल सोनी, मंडावरी ब्राह्मण समाज के उपाध्यक्ष हनुमन्त हिंडोनिया, विमल मास्टर, कैलाश शिवाजी, भगवान सहाय शर्मा आदि की मौजूदगी में स्वागत अर्पित करने विभिन्न समस्याओं से अवगत कराया गया। इस

सरकारी भूमि को अतिक्रमण मुक्त कराया, चारदीवारी निर्माण होगा

खैरतल, (निस)। स्थानीय नगर पालिका प्रशासन की ओर से जिला कलेक्टर के आदेश पर करोड़ों रुपए मूल्य की बेशकमती जमीन को अतिक्रमण मुक्त कराने की कार्रवाई की। नगरपालिका अधिकारियों की ओर से नायब तहसीलदार व उनके अधीनस्थ कर्मचारियों की टीम ने पैमाईश करवा कर पत्थरगाड़ी कर्वाई गई।

नगरपालिका के अधिशापी अधिकारी पवन कुमार शर्मा ने बताया

पूर्व पार्श्वों ने जिला कलेक्टर से की थी मुक्त कराने की मांग

कि कस्बे में गडरियों की ढाणी के समीप नगरपालिका की भू-संपत्ति खसरा नंबर 1238 पर आस पास के खेतहरोरों द्वारा अतिक्रमण कर उस पर अस्थाई अतिक्रमणों से पाट दिया गया था जिसकी तत्कालीन वार्ड पार्श्वों की ओर से जिला कलेक्टर को पत्र लिखकर सूचना दी और उसे मुक्त कराने की मांग की गई।

देवयानी तीर्थ स्थल पर असामाजिक तत्वों से मंदिरों के पुजारी परेशान

सांभरझील, (निस)। देवयानी तीर्थ स्थल पर असामाजिक तत्वों की गतिविधियों पर लगातार लगे के लिये मंदिर के पुजारियों की ओर से संयुक्त हस्ताक्षरयुक्त एक शिकायत सांभर पुलिस अधीक्षक को लिखकर दी गयी है। बताया गया है कि तीर्थ स्थल पर अक्सर असामाजिक तत्वों द्वारा मादक पदार्थों का सेवन कर उसकी पवित्रता को दाग लगाने का कुत्सित प्रयास लगातार किया जा रहा है।

अनेक दफा दारू के नशे में धुत होकर अनियंत्रित तरीके से बाईक चलाते रहते हैं, जिससे पुजारी परिवार के सदस्यों व आने वाले श्रद्धालुओं को दुर्घटना का भय बना रहता है। ऐसे युवाओं को जब टोका जाता है तो वे वादागिरी पर उतर जाते हैं और अपमानजनक टिप्पणी करने से भी नहीं चूकते हैं, गालियां देते हैं, विरोध करने पर देख लेने की धमकी भी देते हैं।

गिरधर गोपाल मंदिर के पुजारी सर्वेश शुक्ला व एडवोकेट योगेश शुक्ला ने बताया कि बुधवार को शाम करीब

महिला क्रिकेट टीम के साथ प्रतियोगिता आज से

लालसोट। उपखंड मुख्यालय पर ट्वेंटी ट्वेंटी क्रिकेट प्रारंभ राजस्थान के संयोजन में एक जनवरी से लाल क्लब स्टेडियम में आयोजित होने वाली देसी बोट्स क्रिकेट कप की पुरुष और महिला क्रिकेट का नगर पालिका चैरमैन रक्षा मिश्र के मुख्य अतिथि में उद्घाटन किया जाएगा।

इस प्रतियोगिता के विशिष्ट अतिथि स्वर्ण पदक विजेता पैराएथलीट शताब्दी अवस्थी, खादी बोर्ड चैरमैन दिनेश मिश्रा, थानाधिकारी अंकेश चौधरी के साथ आयोजन कमेटी के अध्यक्ष पुरुषोत्तम जोशी, कार्यक्रम संयोजक विनोद उपाध्याय, निदेशक सुशील जैन रहेंगे। नए वर्ष की शुरुआत पर आज एक जनवरी से पुरुष क्रिकेट में 24 टीमों भाग ले रही है। वहीं नये साल में महिला क्रिकेट में महिला खिलाड़ियों की टीम भी अपना शक्ति प्रदर्शन करेगी। महिला क्रिकेट चैम्पियनशिप में चार टीमों भाग ले रही है। इसमें पी-जीन क्रिकेट क्लब दिल्ली, जीएस इलेवन चुपन क्रिकेट एकेडमी, जयपुरिया क्रिकेट एकेडमी, कोणार्क नाईट राइडर्स की टीम हिस्सा ले रही है। उद्घाटन समारोह सुबह साढ़े 11 बजे से आयोजित किया जाएगा।



खैरतल में सरकारी भूमि को जेसीबी से अतिक्रमण मुक्त कराने की कार्रवाई करते ईओ व जेईएम।

शुक्रवार को अधिशापी अधिकारी पवन कुमार शर्मा व कनिष्ठ अभियंता मोती लाल वर्मा ने मौके पर पहुंच कर जेसीबी की सहायता से अतिक्रमण को हटा दिया। अतिक्रमण हटाने गए अधिकारियों के समक्ष हल्का-फुल्का

विरोध हुआ जिसे समझाया कर शांत कर दिया। अतिक्रमण मुक्त कराई गई उक्त भूमि पर चारदीवारी निर्माण करवाने के साथ उस पर तार बंदी और सरकारी भूमि होने का सूचना पट्ट लगाया जाएगा। जिला प्रशासन की ओर से कस्बे

में अन्य सरकारी भूमि को भी अतिक्रमण मुक्त कराने के लिए निर्देश दिए गए हैं। पार्श्वों सहित लोगों ने नगरपालिका प्रशासन को इस कदम को सराहनीय बताते हुए शौभ्र ही अन्य अतिक्रमणों को भी हटवाने की मांग की है।

महर्षि बालीनाथ की जयंती बैरवा दिवस के रूप में मनाई

टोंक, (निस)। जिला बैरवा महासभा पंजीकृत, जिला बैरवा महासभा टोंक, जिला बैरवा कर्मचारी अधिकारी विकास संस्था टोंक एवं जिला बैरवा समाज सामूहिक संयुक्त सम्मेलन समिति टोंक के संवत्त तत्वावधान में शुक्रवार को संत शिरोमणी महर्षि बालीनाथ जी महाराज की जयंती बैरवा के दिवस के रूप में अनूपूर्णा गणेश मंदिर टोंक पर मनाई गई।

बैरवा महासभा के जिला महामंत्री हनुमान बैरवा व सदस्य बाबूलाल चंदलाई ने बताया कि कार्यक्रम में तीनों संस्थाओं के जिलाध्यक्ष प्रहलाद, रतन लाल महाराज, जगदीशलाल, राष्ट्रीय कार्यकारिणी सदस्य पी.डी.आजद, सुखलाल आर्य सहित सभी ने महर्षि बालीनाथ महाराज की जीवनी के बारे में विस्तार से चर्चा की व समाज में उनके बलिदान पर बताया गया।

कार्यक्रम में पूर्व सरपंच बरवास हनुमान बैरवा, बनवारी नया गांव,



जिला बैरवा महासभा पंजीकृत, जिला बैरवा महासभा, जिला बैरवा कर्मचारी अधिकारी विकास संस्था संयुक्त तत्वावधान में संत शिरोमणी महर्षि बालीनाथ की जयंती बैरवा दिवस के रूप में मनाई।

रामकिशोर गोपालपुरा, बाबूलाल चंदलाई, प्रभु, कजोड पार्श्व, भागचंद किशनपुरा, विनोद लाम्बा, रामलाल सिसोदिया, हेमराज, चनश्याम, नंदकिशोर, जगदीश मंडावर, कन्हैयालाल, मदन टेलर, रामसहाय

'जनआधार में नामांकन करवायें'

टोंक, (निस)। सार्वजनिक वितरण प्रणाली के अन्तर्गत राज्य सरकार द्वारा जनआधार कार्ड से राशन दिये जाने की घोषणा होने के उपरान्त जनआधार कार्ड ही राशन कार्ड होगा। आपको भविष्य में जनआधार कार्ड में अंकित सदस्यों के आधार पर ही राशन सामग्री का वितरण होगा। सहायक निदेशक आर्थिक एवं सांख्यिकी विभाग टोंक ने राष्ट्रीय खाद्य सुरक्षा अधिनियम (एनएफएसए) के अन्तर्गत ऐसे पात्र राशन कार्डधारी परिवारों से अनुरोध करते हुए बताया कि माह जनवरी 2022 में राशन सामग्री लेने जावें तो उनके परिवार के जिन सदस्यों का जनआधार नामांकन नहीं हुआ है, उनका जनाधार नामांकन आवश्यक रूप से करवायें, अन्यथा फिर उन्हें राशन के साथ-साथ राज्य सरकार की लोक कल्याणकारी योजना मुख्यमंत्री चिरंजीवी स्वास्थ्य बीमा योजना के लाभ भी नहीं मिल सकेंगे। आपके पास एक सुनहरा मौका है जिसका फायदा उठाने के लिए आप परिवार के छुट्टे हुए सदस्यों का नजदीकी ई-मित्र केन्द्र पर जाकर जनआधार नामांकन करवायें। जनआधार नामांकन करवाकर रसीद राशन डीलर को उपलब्ध करवायें ताकि जनआधार नामांकन के आधार पर आपके परिवार को योजनाओं के लाभ आसानी से प्राप्त हो सके।

सार-समाचार

कैबिनेट मंत्री रावत का स्वागत



अलवर। गिराज गुर्जर के निवास, फूटी खेल अलवर में कैबिनेट मंत्री शकुंतला रावत का फूल माला पहनाकर गुर्जर समाज की ओर से भव्य स्वागत किया गया। जिसमें सैकड़ों की संख्या में गुर्जर समाज के महिला व पुरुष उपस्थित थे। समाजसेवी गिराज गुर्जर ने बताया गुर्जर की बेटी को कैबिनेट मंत्री बनने पर समाज अपने आप को गौरवशाली महसूस करता है। इस अवसर पर संविदाकर्मी नवल किशोर गुर्जर ने चिकित्सा संविदा कर्मियों को परमानेंट करने की मांग रखी। अखिल भारतीय गुर्जर महासंघ के ब्लॉक अध्यक्ष जय राज गुर्जर ने सरकार और गुर्जर आरक्षण संघर्ष समिति के बीच हुए समझौते को समझते हुए एम.बी.सी. में 4 प्रतिशत बैकलॉग भर्ती जारी करने की मांग रखी। इस मौके पर राम सिंह गुर्जर, खना गुर्जर, एडवोकेट प्रकाश गुर्जर, एडवोकेट हरिओम गुर्जर, संजय गुर्जर, हनुमान गुर्जर, नरेंद्र गुर्जर, फतेह सिंह गुर्जर, राम सिंह जायसवाल, मुकेश सेनी आदि उपस्थित रहे।

एटीएम से छेड़छाड़ के आरोपी रिमांड पर

टोंक, (निस)। टोंक शहर में एसबीआई बैंक के एटीएम से छेड़छाड़ कर करोड़ की ठगी करने वाले पांचों आरोपी की रिमांड अवधि पूरी होने पर शहर कोतवाली पुलिस ने न्यायालय में पेश कर 3 जनवरी तक पुलिस रिमांड पर लिया है। पुलिस कोतवाली जितेंद्रसिंह चारण ने बताया कि टोंक शहर के भारतीय स्टेट बैंक के एटीएमों से छेड़छाड़ कर बैंक को करीब एक करोड़ रुपयों की चपत लगाने के मामले में गिरफ्तार आरोपी अवधेश कुमार पुत्र छवीनाथ सिंह निवासी जैनपुर शेखपुर पुलिस थाना अजीतमल जिला ओरिया उत्तरप्रदेश, लाल सिंह पुत्र रामप्रकाश निवासी नांगला हीरालाल पुलिस थाना बकेवर जिला ईटावा उत्तरप्रदेश, दिवाकर पुत्र राजकुमार निवासी जगदीश पुत्र थाना अजबैन जिला उनाव उत्तरप्रदेश, लोकेन्द्र पुत्र भानुप्रताप निवासी अदाबा थाना बखेवर जिला ईटावा उत्तरप्रदेश, सोनू पुत्र छोटे लाल निवासी हीरापुर दिवारा थाना कालपी जिला जालोन को न्यायालय में पेश कर फिर से 3 जनवरी तक पुलिस रिमांड पर लिया है।

राज्य स्तरीय बैडमिंटन प्रतियोगिता सम्पन्न

डिग्गी, (निस)। स्थानीय ग्राम पंचायत डिग्गी में आयोजित चौथी राज्य स्तरीय बॉल बैडमिंटन प्रतियोगिता का समापन आज हुआ। समापन समारोह में मुख्य अतिथि पुलिस उप अधीक्षक सुशील मात एवं अध्यक्ष राजस्थान बॉल बैडमिंटन संघ राजस्थान के अध्यक्ष शैकात अली मंसूरी ने की। विशिष्ट अतिथि गोपाल गुर्जर पूर्व उप प्रधान पंचायत समिति मालपुरा, अब्दुल कबीर नकवी भूतपूर्व खेल अधिकारी, डिग्गी थानाधिकारी सत्यनारायण चौधरी, उप सरपंच विजयनारायण शर्मा डिग्गी, राजस्थान बॉल बैडमिंटन के कोषाध्यक्ष लक्ष्मीकांत शर्मा रहे। इस पूरी प्रतियोगिता के दौरान जिला अध्यक्ष मूलशंकर शर्मा उप प्रधान पंचायत समिति मालपुरा, जिला संघ के चैरमैन मोहम्मद इस्हाक नकवी, शहर अध्यक्ष कांतिरस कमेटी मालपुरा विशेष आमन्त्रित सदस्य कैलाश सोनी मौजूद रहे। वहीं पुरुष वर्ग में प्रथम स्थान जयपुर द्वितीय स्थान चुरू तथा तृतीय स्थान बीकानेर रही। वहीं महिला वर्ग में प्रथम स्थान बीकानेर व द्वितीय स्थान जयपुर तथा तृतीय स्थान दौसा रही। आयोजन सचिव मोहम्मद इस्हाक नकवी ने बताया कि पुरुष वर्ग में 23 टीमों ने एवं महिला वर्ग में 13 टीमों के कुल 432 खिलाड़ियों ने भाग लिया।

कब्रिस्तान से अतिक्रमण हटाने की मांग

मालपुरा, (निस)। शहर के वार्ड नम्बर 30 व 31 से सटे नागरी समाज के कब्रिस्तान पर इन्दिरा कॉलोनी व जवाहर नगर के नागरिकों द्वारा अतिक्रमण कर पक्का निर्माण कर लेने पर कड़ी नाराजगी जताते हुए नागरी समाज विकास समिति के पदाधिकारियों व समाज के लोगों ने अतिरिक्त पुलिस अधीक्षक राकेश कुमार बैरवा, पालिका ईओ नवतन शर्मा, तहसीलदार जीआर बैरवा, थानाधिकारी कैलाश विप्रोई को ज्ञापन सौंप अतिक्रमण हटवा अतिक्रमियों पर कार्यवाही की मांग की। नागरी समाज सदर इस्लाम मास्टर, एडवोकेट ईश, शहजलाद, महमूद आदि ने बताया कि समाज के कब्रिस्तान की रिक्त पट्टी भूमि पर हो रहे अतिक्रमण रोके जाने तथा कॉलोनी वासियों द्वारा सीबरेज लाईनों का गंदा पानी कब्रिस्तान में छोड़े जाने को लेकर कई मृतवा नगरपालिका व प्रशासनिक अधिकारियों को लिखित व मौखिक रूप से अवगत क रवाने के बावजूद ठोस कार्यवाही नहीं करने से अतिक्रमियों के हौसले बुलंद हैं।

ट्रक डिवाइडर कूदकर दूसरी लाइन में घुसा

पावटा। कस्बे के राष्ट्रीय राजमार्ग जयपुर दिल्ली रोड पर शुक्रवार दोपहर को जयपुर की ओर से एक मार्बल से भरा ट्रोला आ रहा था अचानक लाटाकाबास कट पर एक ट्रैक्टर को बचाने के चक्कर में मार्बल से भरे ट्रोले ने ब्रेक लगाए जिससे वह डिवाइडर कूद कर दूसरी लाइन में जाकर सर्विस नाले में जा घुसा। गनीमत यह रही की इसमें जहनानि नहीं हुई। वहीं ट्रोला घुमते ही दूसरी लाइन में तिरछा जा फंसा जिससे लंबा जाम लग गया। जिसकी सूचना पर पुलिस ने बड़ी मशकत से क्रेन की मदद से पलट्टे ट्रोले को एक तरफा करवाकर यातायात को सुचारू रूप से चालू करवाया। प्रागपु थाना प्रभारी हवा सिंह यादव ने बताया कि मार्बल से भरा ट्रोला जयपुर से दिल्ली की ओर जा रहा था।

ईओ ने कार्यभार संभाला

पावटा। स्वायत्त शासन विभाग ने पावटा प्रागपुरा नगरपालिका में नए ईओ हरिनारायण यादव की नियुक्ति की है। विभाग की ओर से जारी सूची के अनुसार रीमस नगरपालिका से हरिनारायण यादव को पावटा प्रागपुरा नगरपालिका में ईओ के पद पर लगाया गया है। वहीं ईओ-यादव ने कार्यभार संभालते ही ब्लॉक कांतिरस पावटा उपाध्यक्ष अजय सेनी के नेतृत्व में लोगों ने ईओ को कार्यभार ग्रहण करने पर बधाई दी। इस दौरान ईओ ने कहा की पालिका क्षेत्र में रोड लाईट, साफ फ्राईड, नाली छटाई, शौचालय सुविधा व कस्बे के सो-स्ट्रक्चर के हरसभव प्रयास किए जायेंगे। वहीं ईओ ने समस्त पालिका कर्मचारी को सीट पर नियमित बैठने व आमजन की समस्या सुनकर तुरन्त प्रभाव से होने वाले कार्य का निस्तारण करने के निर्देश दिए।

राजस्व अधिकारी बकाया प्रकरणों का निस्तारण करें: कलेक्टर

दौसा, (निस)। जिला कलेक्टर पीयूष समारिया ने कहा कि सभी राजस्व अधिकारी राजस्व से संबंधित बकाया प्रकरणों का समय सीमा से पूर्व निस्तारण करें तथा आमजन की समस्याओं का शीघ्रता से निस्तारण करवाने के लिये तत्परता से कार्य करें।

शुक्रवार को कलेक्टर सभा भवन में आयोजित राजस्व अधिकारियों की बैठक को संबोधित करते हुये जिला कलेक्टर ने यह बात कही। उन्होंने कहा कि सभी राजस्व अधिकारी राजस्थान सम्पर्क पोर्टल, अतिक्रम, स्थायी आवंटन, सीलिंग भूमि पर कब्जा, भू राजस्व अधिनियम, राजस्थान काश्तकारी अधिनियम, गैर खातेदारी से खातेदारी अधिकार, भूमि परिवर्तन, भूमि कन्वर्शन, मुख्यमंत्री सहायता तथा सीमा ज्ञान सहित अन्य प्राप्त प्रकरणों का शीघ्रता से निस्तारण करवाना सुनिश्चित करो। उन्होंने कहा कि राजस्व अधिकारी राजकीय, सिव्वायचक एवं चारागाह भूमि पर किये गये अतिक्रमण हटवाने के लिये तत्परता से प्रभावी कार्यवाही कर प्राप्त प्रकरणों का

राजस्व अधिकारियों की बैठक में जिला कलेक्टर ने दिशा निर्देश दिये

निस्तारण करवाने की कार्यवाही पूरी करे तथा समय पर रिपोर्ट भिजवाने की व्यवस्था करावे।

जिला कलेक्टर ने जलदाय विभाग व विद्युत विभाग के अधिकारियों को जिले में पेयजल व बिजली आपूर्ति सुचारू रूप से जारी रखने, सार्वजनिक निर्माण विभाग के अधिक्षण अभियंता को जिले में क्षतिग्रस्त सडकों की मोनिटरिंग करने व स्वीकृत सडकों के निर्माण कार्य को समय पर पूर्ण करवाने व मरम्मत करवाने के निर्देश दिये।

बैठक में विद्युत, पेयजल, सार्वजनिक निर्माण, सिंचाई, चिकित्सा, रसद एवं परिवहन विभाग, महिला एवं बाल विकास, कोरोना संक्रमण सहित अन्य विभागीय योजनाओं की समीक्षा करते हुये बिंदुवार चर्चा की एवं आवश्यक दिशा निर्देश दिये।

सत्यनारायण जांगिड का स्वागत

चौमू / कालाडेर। अखिल भारतीय जांगिड ब्राह्मण महासभा के राष्ट्रीय प्रधान पद के 2 जनवरी को होने वाले चुनावों को लेकर शुक्रवार दोपहर को को राष्ट्रीय प्रधान पद के प्रत्याशी सत्यनारायण जांगिड ने चौमू शहर के वीर हनुमान जी की रोड पर स्थित जांगिड सभा भवन पर पहुंचकर जांगिड समाज के समाज बंधुओं से चर्चा कर अपने पक्ष में मतदान कर समर्थन देने की बात कही।

वहीं सत्यनारायण जांगिड ने स्वर्गीय पूर्व राष्ट्रीय प्रधान नैमीचन्द जांगिड के द्वारा समाज के उत्थान का जो बिडा उठाया था और समाज हित के लिए समाजबन्धुओं के लिए जो योजनाएं लेकर आये थे उनको सबसे पहले लागू करने की प्राथमिकता रहेगी। इस दौरान समाज के गणमान्य लोगों के द्वारा राष्ट्रीय प्रधान प्रत्याशी सत्यनारायण जांगिड का राजस्थानी परंपरा के अनुसार साफा बदवाकर माला पहनाकर स्वागत सत्कार किया गया। कार्यक्रम में जांगिड समाज की महिला समाजसेवी हिसार से मैना जांगडा व राजस्थान की पूर्व महिला प्रदेशाध्यक्ष सतोष जांगिड ने भी समाजबन्धुओं से सत्यनारायण जांगिड के पक्ष में मतदान करने की अपील की।

धोबी समाज की बैठक आयोजित

फुलेरा। फुलेरा कस्बे के धोबी घाट स्थित शिव मंदिर परिसर में शुक्रवार को धोबी समाज की एक आम सभा का आयोजन राजकुमार सांखला की अध्यक्षता में किया गया। सभा के प्रारंभ में महाराज गॉडसे के छायाचित्र के समक्ष दीप प्रज्वलित एवं पुष्प अर्पित कर माल्यार्पण करते हुए सभा प्रारंभ की गई। तत्पश्चात समाज के सभी लोगों ने समाजोत्थान को लेकर चर्चा एवं विचार-विमर्श किया। वहीं सभा के दौरान समाज की गठित समिति में से उपाध्यक्ष व कोषाध्यक्ष के पद पर पदाधिकारी बदले गये। जानकारी देते हुए राजकुमार सांखला ने बताया कि कोषाध्यक्ष के पद पर राकेश कन्नोजिया के स्थान पर अक्षय कन्नोजिया को बनाया गया है। वहीं अजय कन्नोजिया ने उपाध्यक्ष के पद से इस्तीफा दे दिया, इस कारण राधेश्याम कन्नोजिया को उपाध्यक्ष के पद पर नियुक्त किया गया है। वहीं समिति के अजय कन्नोजिया व अमर बाडोडिया ने आगामी 23 फरवरी को गॉडसे महाराज की जयन्ती मनाने की बात कही। जिस पर उपस्थित सभी लोगों ने अपनी सहमति जताई।

जेडीए एरिया में विकास को मिलेगी गति: सोलंकी

चाकसू, (निस)। जेडीए के अन्तर्गत आने वाले चाकसू विधानसभा क्षेत्र की ग्राम पंचायतों में विकास की गति बढ़ाने के लिए चाकसू विधायक वेदप्रकाश सोलंकी शुक्रवार को जेडीए के विमोचन अधिकारी जेडीसी से मिले। इस मुलाकात के दौरान खटीक समाज के संत श्री रामप्रसाद जी हरि मंदिर बाडा पदमपुरा समिति के अध्यक्ष, महामंत्री व अन्य वरिष्ठ भी साथ रहे।

इस दौरान विधायक द्वारा जेडीसी के समक्ष संत रामप्रसाद हरि मंदिर बाडा पदमपुरा को जमीन आवंटन व जेडीए क्षेत्र में आने वाली समस्त ग्राम पंचायतों में समुचित एवं सामुदायिक विकास कार्यों को गति प्रदान करने की पुरजोर तरीके से बात रखी। गौरतलब है कि गत दिनों मुख्यमंत्री के बाडा पदमपुरा प्रवास के दौरान विधायक सोलंकी के नेतृत्व में संत रामप्रसादजी हरि मंदिर समिति के पदाधिकारियों ने मुख्यमंत्री के समक्ष उक्त मंदिर के पट्टा आवंटन की बात रखी थी, जिस पर मुख्यमंत्री अशोक

भूमि व पट्टा आवंटन एवं विकास कार्यों की स्वीकृति हेतु जेडीसी से मिले विधायक सोलंकी

गहलोलत ने जेडीसी को तत्काल पट्टा आवंटन के आदेश दिए थे। इसी क्रम में शुक्रवार को विधायक सोलंकी के नेतृत्व में समिति के पदाधिकारी व वरिष्ठजनों ने जेडीसी से मुलाकात कर पट्टा आवंटन में समुचित एवं सामुदायिक विकास कार्यों को गति प्रदान करने की पुरजोर तरीके से बात रखी। गौरतलब है कि गत दिनों मुख्यमंत्री के बाडा पदमपुरा प्रवास के दौरान विधायक सोलंकी के नेतृत्व में संत रामप्रसादजी हरि मंदिर समिति के पदाधिकारियों ने मुख्यमंत्री के समक्ष उक्त मंदिर के पट्टा आवंटन की बात रखी थी, जिस पर मुख्यमंत्री अशोक



ग्राम पंचायत रामगढ़ पचवारा सभी ग्रामवासियों को नव वर्ष के मौके पर हार्दिक शुभकामनाएं रमेश मेहर मीणा जामुन वाली ढाणी, रामगढ़ पचवारा